

[23rd March 1960]

*Upper Periyar Scheme*

\* 524 Q.—SRI K. RAMACHANDRAN: Will the Hon. the Minister for Works be pleased to state—

(a) the probable extent and area that will be benefited by the "Upper Periyar Scheme";

(b) the approximate cost of the scheme; and

(c) the steps taken to implement the scheme?

THE HON. SRI P. KAKKAN :

(a) About 2 lakhs of acres;

(b) Rs. 11 crores approximately;

(c) It is proposed to discuss the matter with the authorities in Kerala as soon as possible.

SRI K. RAMACHANDRAN : ஸார், இதனால் இரண்டு லட்சம் ஏக்கர்கள் பாசனத்திற்கு வரும் என்று சொல்லப்படும்போது இது ரொம்பவும் முக்கியமான ஒரு திட்டம். ஆகையால் எந்த விதத்திலாவது மூன்றாவது ஐந்தாண்டுத் திட்டத்திலே முதலிடம் கொடுத்து நிறைவேற்ற சர்க்கார் முயற்சிக்குமா?

THE HON. SRI P. KAKKAN : எப்படியும் கொண்டுவரவேண்டுமென்றுதான் இந்த சர்க்கார் கேரள சர்க்காருடன் கலந்துபேசி ஸோனல் கவுன்விலில் வைத்து முடிவு எடுக்கவேண்டுமென்று விரும்புகிறது.

SRI V. SANKARAN : இந்தத் திட்டத்தினால் எந்தெந்தப் பிராந்தியங்களில் எவ்வளவு ஏக்கர்களுக்குப் பயன் கிடைக்கும் என்று விவரமாகச் சொல்ல முடியுமா?

THE HON. SRI P. KAKKAN : தண்ணீர் வருவதற்கு முன்பே இதைப் பற்றியெல்லாம் முடிவு எடுக்க முடியாது.

SRI N. R. THIAGARAJAN : ஸார், சென்ற ஆண்டு இதைப் பற்றி ஒரு அவசரக் கேள்வி போட்போது இதைப் பற்றி கேரள சர்க்காரோடு கலந்து பேசி, ஸோனல் கவுன்விலில் வைத்து முடிவு செய்யப்போகிறோம் என்று அமைச்சர் அவர்கள் சொன்னார்கள். அதன்படி ஏதேனும் பேச்சுவார்த்தை நடைபெற்றதா? அப்படியானால் அதன் பலன் என்ன?

THE HON. SRI P. KAKKAN : 1959-ம் ஆண்டு ஜூன் மாதம் 1 தேதி உக்கையில் நடைபெற்ற ஸோனல் கவுன்விலில் பொதுவாகப் பேச்சுவார்த்தை நடைபெற்றது.

*Bug-poison*

\* 525 Q.—SRI A. A. RASHEED : Will the Hon. the Minister for Home be pleased to state whether there is any proposal to compel the shop-keepers to sell bug-poison under a licence only?

THE HON. SRI M. BHAKTAVATSALAM : Yes, Sir.

SRI A. A. RASHEED : When will it be introduced, Sir? Is the Hon. Minister aware that several persons died of bug-poison?

THE HON. SRI M. BHAKTAVATSALAM : This drug must be included under the Poisons Act for the purpose of regulation. Steps are being taken in this regard.

SRI M. R. KANDASWAMI MUDALIYAR : இந்த மூட்டைப் பூச்சி மருந்தினால் மூட்டைப் பூச்சிகளைக் கொல்வதற்குப் பதில் பல இடங்களில் மனிதர்கள் இதைச் சாப்பிட்டு பல பேர்கள் இறந்து போயிருக்



23rd March 1960]

கிறார்கள். குறிப்பாக, சேலம் ஜில்லாவில், அம்மாபேட்டையில், 200, 300 பேர்கள் இறந்திருக்கிறார்கள். இந்த மருந்தைச் சாப்பிட்டாலும் மனிதனுடைய உயிரைப் போக்காத அளவுக்கு தயாரிக்கவேண்டுமென்று உத்தரவு போட அரசாங்கம் நடவடிக்கை எடுக்க முன் வருமா?

**THE HON. SRI M. BHAKTAVATSALAM :** மூட்டைப் பூச்சிகளைக் கொல்லக்கூடிய மருந்தை மனிதர்கள் ஏன் சாப்பிட்டார்கள் என்று தெரியவில்லை. எத்தனையோ விஷங்கள் இருக்கின்றன. எதையும் சாப்பிட்டால் உயிர் போகத்தான் போகும். இருந்தாலும், பாய்ஸன்கள் என்ற லிஸ்டில் இதையும் சேர்த்து, லைசென்ஸ் வாங்கித் தான் விற்க வேண்டும் என்று ஒரு நிபந்தனையை ஏற்படுத்தலாம் என்று அரசாங்கம் யோசித்து வருகிறது.

*Bringing of agricultural labourers under co-operative fold*

\* 526 Q.—**SRI M. P. SARATHI :** கனம் கைத்தொழில் அமைச்சர் அவர்கள் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) இந்த ராஜ்யத்தில் விவசாயத்தில் ஈடுபட்டு உள்ளவர்கள் எல்லோரையும் கூட்டுறவு சங்கங்களில் சேர்க்க ஆலோசனையுண்டா?

(ஆ) அதுபற்றி என்ன முடிவு எடுக்கப்பட்டுள்ளது? என்ன நடவடிக்கைகள் மேற்கொள்ளப்பட்டன?

**The Hon. Sri R. VENKATARAMAN :**

(a) Yes, Sir.

(b) A statement<sup>a</sup> is placed on the table of the house.

**SRI T. S. RAMASWAMY :** இந்த அக்ரிகல்சரல் பாங்கைப் பொருத்த அளவில் ஏன் இந்தக் கொள்கையை நீடிக்கவில்லை? அடுத்த வருஷம் தொடர்ந்து திறக்கப்படமாட்டாது என்று சொல்லுகிறார்களே, ஏன்?

**THE HON. SRI R. VENKATARAMAN :** இன்றைக்கு கூட்டுறவு இயக்கத்தைப் பற்றி நிபுணர்களெல்லாம் ஆராய்ச்சி செய்ததில் கிராமத் திற்கு ஒரு கூட்டுறவு சங்கம் வேண்டுமென்பதுதான் உன்னத லட்சியம். அக்ரிகல்சரல் பாங்குகளை 3 அல்லது 4 கிராமங்களுக்குச் சேர்த்து வைத்துக் கொண்டு இனி அக்ரிகல்சரல் பாங்கு அவசியமில்லை என்று முடிவு செய்யப்பட்டது. ஆனால் சென்னை ராஜ்யத்தைப் பொருத்த அளவில், இரண்டாவது ஐந்தாண்டுத் திட்டத்தில் அனுமதிக்கப்பட்ட 300 பாங்குகளையும் இந்த முடிவு எடுக்கப்படும் முன்பே அமைத்துவிட்டோம்.

**SRI K. B. S. MANI :** ஸார், இந்த விவசாய கூட்டுறவு சங்கங்கள் விவசாயிகளுடைய முன்னேற்றத்திற்காக ஏற்பாடு செய்யப்பட்டுள்ளது. இந்த சங்கத்தில் விவசாயம் செய்தவர்கள் இதைப் பயன்படுத்திக்கொண்டு, வரக் கூடிய லாபத்தைத் தாங்கள் மூட்டையடிக்க ஏற்பாடு செய்கிறார்களே, இதைத் தடுக்க அரசாங்கம் நடவடிக்கை எடுத்திருக்கிறதா? இதைப்பற்றி கூட்டுறவு சங்க விதிகளில் ஏதாவது இருக்கிறதா?

**THE HON. SRI R. VENKATARAMAN :** கனம் அங்கத்தினர் அந்த விதமாக ஏதாவது புகார் எந்த சங்கத்தின் மீதாவது இருந்தால் அதை எழுதி அனுப்பினால் கவனிக்கப்படும்.

**SRI A. A. RASHEED :** Sir the hon. Member said “மூட்டையடிப்பது”. Is it parliamentary.

**MR. SPEAKER :** There is nothing serious in it.

**SRIMATHI T. S. SOUNDARAM RAMACHANDRAN :** 500 பேர்கள் கொண்ட ஒவ்வொரு கிராமத்திற்கும் ஒவ்வொரு கூட்டுறவு சொஸைடி அமைப்பது என்பது கன்ஸ்டிடுஷனில் இருந்தது. அதைப்பற்றித் தீர்மானம் எடுத்திருக்கிறதா என்று அறிய விரும்புகிறேன். அதோடு அந்தமாதிரி